

بىلىمخۇمار چۈش ۋە چۈش ئۆرۈش ھەققىدە

بىلىمخۇمار

2014-يىلى 10-ئاينىڭ 17-كۈنى

نۇرغۇن كىشىلەر چۈش ۋە ئۇنىڭ يېشىمىگە ناھايىتى قىزدۇ. مەن يېقىندا ياسىر قازىنىڭ لېكسىيەلىرىنى ئىزدەش جەريانىدا، ئۇنىڭ 2014-يىلى 3-ئاپرېل كۈنى تورغا چىقارغان، چۈش ۋە ئۇنىڭ يېشىمى ھەققىدىكى بىر لېكسىيەسىنى ئۇچۇرتۇپ قالدۇم. [1] ھەمدە ئۇنىڭ مەزمۇنىنى ئىنتايىن ياخشى كۆردۈم. باشقا قېرىنداشلارنىڭمۇ پايدىلىنىشى ئۈچۈن، مەن مەزكۇر ماقالىدا ئاشۇ لېكسىيەنىڭ مەزمۇنىنى تونۇشتۇرىمەن. ياسىر قازى بۇ لېكسىيەنى ئۆزى پروفېسسورلۇق قىلىۋاتقان ئامېرىكىدىكى ئالىي مەكتەپ «ئەلمە غرىپ» (ئىنستىتۇتى [2] دا دەرس قىلىپ سۆزلىگەن ئىكەن. مەن بۇ قېتىم پايدىلانغان سىن ھۆججىتى جەمئى 25 مىنۇتلۇق بولۇپ، ئۇ بىر قېتىملىق دەرسنىڭ باشلىنىش قىسمى ئىكەن.

مېنىڭ تۆۋەندە تونۇشتۇرىدىغىنىم ياسىر قازىنىڭ لېكسىيەسىنىڭ مەزمۇنى بولۇپ، ئەگەر ئۇنىڭغا ئۆزەمنىڭ - كۆز قارىشىنى قوشماقچى بولسام، ئۇنى بىر «ئىلاۋە شەكىلدە قوشۇپ قويمەن. ماقالە مەزمۇنىنىڭ سىستېمىلىق بولۇشىنى قولغا كەلتۈرۈش ئۈچۈن، مەن بەزى جايلاردا ياسىر قازى لېكسىيەسى مەزمۇنىنىڭ تەرتىپىنى ئازراق ئۆزگەرتتىم.

چۈش ئىنتايىن مۇھىم. بىز قۇرئان ۋە سۈننەتتىكى مەزمۇنلاردىن چۈشنىڭ تۆۋەندىكىدەك 3 مەنبەدىن كېلىدىغانلىقىنى: بىلىۋالالايمىز ئاللاھ شەيتان، ۋە ئۆزىمىزنىڭ تەسەۋۋۇرى. شۇڭا چۈشنىڭ 3 خىل كاتېگورىيىسى بار.

1. ئاللاھدىن كېلىدىغان چۈش

ئۇنىڭ بىرى ئاللاھدىن كېلىدىغان چۈش بولۇپ، پەيغەمبەرلەر كۆرىدىغان چۈشلەرنىڭ ھەممىسى ئاللاھدىن كەلگەن بولىدۇ. ياكى باشقىچە قىلىپ ئېيتساق، پەيغەمبەرلەر كۆرىدىغان چۈشلەر پەقەت ئاللاھدىن كەلگەن چۈشلەردىنلا ئىبارەت بولۇپ، ئۇلار قالغان ئىككى خىلدىكى چۈشلەرنى كۆرمەيدۇ. يەنى ئاللاھ پەيغەمبەرلەرنى قالغان ئىككى خىل چۈشلەردىن ساقلايدۇ. شۇڭلاشقا پەيغەمبەرلەر كۆرگەن ھەر بىر چۈش ئاللاھدىن كەلگەن ۋەھىي بولۇپ ھېسابلىنىدۇ. مەسىلەن، ئىبراھىم ئەلەيھىسسالام ئۆزىنىڭ بىر قېتىملىق چۈشىدە ئۆزىنىڭ ئوغلى ئىسمائىلنى قۇربان قىلغانلىقىنى كۆرىدۇ. بۇنداق چۈشلەر پەقەت پەيغەمبەرلەرگىلا تەۋە ئەمەس بولۇپ، بۇ خىلدىكى چۈشلەرنى پەيغەمبەر ئەمەس كىشىلەرمۇ كۆرىدۇ.

ئاللاھ ئاتا قىلغان چۈش ھەر ۋاقىت چوقۇم ئىجابىي چۈش بولىدۇ. ئۇنداق چۈشلەر چوقۇم بىر خىل ياخشى خەۋەرنى مەزمۇن قىلغان بولىدۇ. شۇڭلاشقا سىز ئۇنداق چۈشلەرنى كۆرگەندە، چۈشىڭىزدىن قورقۇپ

ئويغىنىپ كەتمەيسىز. بۇنداق چۈشلەر - خوشخەۋەر، كىشىنى ئۈمىدلەندۈرىدىغان ئۇچۇر، ياكى ئەمەلىيەتكە ئۇيغۇن كېلىدىغان ئىشلاردىن تەركىپ تاپقان بولىدۇ.

بۇنداق چۈشلەرنىڭ بىر ئالامىتى شۇكى، سىز ئاشۇنداق چۈشتىن بىرنى كۆرۈپ بولۇپ ئويغانغاندا، ئۇ چۈش سىزگە خۇددى ھازىرلا يۈز بەرگەن ئەھۋالدىكى تۇيۇلىدۇ. سىز بۇنداق چۈشتىن قورقۇپ كەتمەيسىز. ئەگەر سىز كۆرگەن بىر چۈش قورقۇنۇچلۇق بولىدىكەن، ئۇ ئاللاھدىن كەلگەن چۈش بولماستىن، شەيتاندىن كەلگەن چۈش بولىدۇ.

ئاللاھدىن كېلىدىغان چۈشلەرنىڭ ئىككى خىلى بار. ئۇنىڭ بىرى: مۇنداق ئۇ چۈشنىڭ ئىچىدە سىز ئۆزىڭىز بار بولىسىز، ھەمدە ئۇ چۈشتە بولغان ئىشلار رېئاللىققا ئۇيغۇن ئىشلار بولۇپ، ئۇنىڭدا ھېچ قانداق سىمۋولىزم بار بولمايدۇ. سىز ئۇنداق چۈشلەردە كەلگۈسىدە يۈز بېرىدىغان بىر ئىشنى كۆرىسىز. مەسىلەن، مۇھەممەد ساللا ئاللاھ ئالايھى ۋا ساللام ھىجرىيە كالىپدارىنىڭ 6-يىلى مەدىنىدە تۇرۇپ، كەبىنىڭ ئەتراپىدا تاۋاب قىلغان چۈشتىن بىرنى كۆرىدۇ. بۇ چۈش سىمۋوللۇق چۈش ئەمەس بولۇپ، ئاللاھ قۇرئاندا پەيغەمبىرىمىزگە «سەن كۆرگەن بۇ چۈش راست چۈش بولۇپ، سەن چوقۇم مەككىگە» بارىسەن، دەيدۇ. بۇنداق چۈش ئادەتتىكى كىشىلەرگە ناھايىتى ئاز ئۇچرايدىغان بولۇپ، پەيغەمبەرلەرگە بولسا كۆپ ئۇچرايدۇ.

ئائىشە ئانىمىزنىڭ رىۋايەت قىلىشىچە، ئاللاھ قۇرئانىنى ۋەھىي قىلىپ چۈشۈرۈشكە ساق 6 ئاي قالغان كۈندىن باشلاپ، پەيغەمبەر ئەلەيھىسسالام ھەر كۈنى ئاخشىمى مۇشۇ خىلدىكى چۈشلەرنى كۆرىدۇ. بۇنداق چۈشنى كۆرۈش بىرەر كۈنمۇ توختاپ قالمايدۇ. ھەر كۈنى ئاخشىمى ئەتسى يۈز بېرىدىغان ئىشلارنى چۈشىدە كۆرىدۇ. چۈشىدە بىر ئادەم بىلەن كۆرۈشكەن بولسا، ئەتسى ھەقىقەتەنمۇ ئاشۇ ئادەم پەيغەمبەر ئەلەيھىسسالام بىلەن كۆرۈشكىلى كېلىدۇ. بۇ ئاللاھنىڭ بىر مۇھىم ئىشىنىڭ يۈز بېرىدىغانلىقىدىن پەيغەمبەر ئەلەيھىسسالامغا ئالدىن بىشارەت بەرگەندۇر. ئاللاھنىڭ بىر ئۇلۇغ ئىشىنىڭ يۈز بېرىدىغانلىقىدىن، سۈرىلەرنىڭ ۋەھىي قىلىنىدىغانلىقىدىن ئالدىن خەۋەر بەرگەندۇر.

ئاللاھدىن كېلىدىغان 2-خىلدىكى چۈشتە سىمۋولىزم بار بولىدۇ. بۇ خىلدىكى چۈشلەر كۆپرەك ئۇچرايدۇ. بۇنداق چۈشلەرنى پەيغەمبەرلەر ۋە ئادەتتىكى ئادەملەرنىڭ ھەر ئىككىسى كۆرىدۇ. سىز بۇنداق چۈشتە كۆرگەن ھەر بىر نەرسە باشقا بىر نەرسىگە ۋەكىللىك قىلىدۇ. مەسىلەن، يۈسۈپ ئەلەيھىسسالامنىڭ رىۋايىتىدە، بىر سېمىز كالا بىر -مولھۇسۇلۇق يىلغا ۋەكىللىك قىلىپ، بىر ئۇرۇق كالا بولسا بىر قۇرغاقچىلىق يىلغا ۋەكىللىك قىلىدۇ. بۇ خىل چۈشتە كۆرگەن بىر نەرسە باشقا بىر نەرسىنىڭ سىمۋولىدۇر. بۇ خىلدىكى چۈشلەردە كۆرگەن ھەر بىر نەرسە، ھەر بىر رەڭ، ھەر بىر ھايۋان، ھەر بىر كۆرۈنۈش، ھەر بىر ئۆسۈملۈك، ۋە ھەر بىر جانسىز

نەرسىلەرنىڭ ھەممىسى باشقا مەلۇم بىر نەرسىگە ۋەكىللىك قىلدۇ.

2. ئۆزىمىزنىڭ تەسەۋۋۇرىدىن كېلىپ چىقىدىغان چۈش

ئىككىنچى خىلدىكى چۈش ئۆزىمىزنىڭ تەسەۋۋۇرىدىن كېلىدۇ. مەسىلەن، ئەگەر سىز مەلۇم بىر تىپتىكى ئېسىل ماشىنىدىن بىرنى ئېلىشنى پىلانلاپ، كۈندۈزى ئاشۇ ئىشنى ناھايىتى كۆپ خىيال قىلىشىڭىز، ئۇخلىغاندا ئاشۇ ماشىنىدىن بىرنى ھەيدەپ چۈش كۆرۈشىڭىز مۇمكىن. چۈشنى تەتقىق قىلىدىغان ئالىملار بار. ئۇلارنىڭ دېيىشىچە، ئۆزىمىزنىڭ تەسەۋۋۇرى كەلتۈرۈپ چىقىرىدىغان مۇشۇ 2-خىلدىكى چۈش ھەر كۈنى ئاخشىمى يۈز بېرىدىكەن. بىز ئاخشىمى ئۇخلىغاندا بىر قانچە باسقۇچلارنى بېسىپ ئۆتىدىغان بولۇپ، ئۇنىڭ بىرىدە ھەممە ئادەملەر چۈش كۆرىدۇ. 2-خىلدىكى چۈشنىڭ ئالاھىدىلىكى شۇكى، سىز ئەمدىلا ئويغانغاندا كۆرگەن چۈشۈشىڭىز سىزگە خۇددى ھازىرلا يۈز بەرگەن ئىشتەك تۇيۇلىدۇ. ئەمما، بۇنداق تۇيغۇ 5 مىنۇتتىن كېيىنلا پۈتۈنلەي يوقاپ كېتىدۇ.

ئىككىنچى خىلدىكى چۈشلەرنىڭ يەنە بىر ئالاھىدىلىكى، ئۇنداق چۈشلەرگە تاشقىي ئىمپۇلسلار تەسىر كۆرسىتەلەيدۇ. مەسىلەن، سىز ئۇخلاۋاتقاندا بىرسى سىزنىڭ يۈزىڭىزگە سۇ قويسا، سىز چۈشۈشىڭىزدە بىر

دەريا ياكى كۆلنىڭ سۈيىدە غەرق بولۇپ كېتىشىڭىز مۇمكىن. سىز ئۇخلاۋاتقاندا بىرسى سىزنى ئويغىتىش ئۈچۈن ئىسمىڭىزنى چاقىرسا، ئۇمۇ سىزنىڭ چۈشىڭىزگە تەسىر كۆرسىتىدۇ.

بۇنداق چۈشلەرنىڭ ياخشىلىق ياكى يامانلىق بىلەن ھېچ قانداق مۇناسىۋىتى يوق بولۇپ، ئۇلارنى پۈتۈنلەي سىزنىڭ ئۆز تەسەۋۋۇرىڭىز كەلتۈرۈپ چىقىرىدۇ. بۇنداق چۈشنىڭ ئالاھىدىلىكى، سىز ئۇنى ئويغۇنۇپ 5 مىنۇت ئۆتكەندىن كېيىن پۈتۈنلەي ئۇنتۇلۇپ كېتىسىز.

3. يامان چۈش ياكى قارا بېسىش

ئۈچىنچى خىلدىكى چۈش يامان چۈش ياكى قارا بېسىش بولۇپ، ئۇنداق چۈشلەرنى شەيتان كەلتۈرۈپ چىقىرىدۇ. ئۇنداق چۈشلەرنىڭ بىر ئالامىتى شۇكى، ئۇلار سىزنى قورقۇتىدۇ. سىز بۇنداق چۈشتە رەزىل ئىشلارنى كۆرىسىز. ئادەمنى سەسكەندۈرىدىغان ئىشلارنى كۆرىسىز. بىرەر يېقىن قېرىندىشىڭىزنىڭ ۋەھشىيلەرچە ئۆلتۈرۈلگىنىنى كۆرىسىز. بىرەر ماشىنا ۋە قەسگە ئۇچرايسىز. سىزنى بىرەر يىرتقۇچ ھايۋان قوغلايدۇ. بۇ خىلدىكى چۈشلەرنى شەيتان سىزنىڭ ئاچچىقىڭىزنى كەلتۈرۈش ياكى سىزنىڭ چىشىڭىزغا تېگىش ئۈچۈن ۋۇجۇتقا كەلتۈرىدۇ. بۇ خىلدىكى چۈشلەردە كۆرۈلگەن ئىشلار ئەمەلىيەتتە زادىلا يۈز بەرمەيدۇ. شۇڭا بۇنداق چۈشلەرگە

ھەرگىزمۇ ئىشەنمەسلىك كېرەك. پەيغەمبەر ئەلەيھىسسالام يامان چۈش كۆرگەندە ياكى قارا باسقاندا ئۇنى باشقىلارغا سۆزلەپ بەرمەسلىكنى ئېيتقان. بۇنىڭ سەۋەبى، شەيتاننىڭ بۇنداق چۈشلەرنى كەلتۈرۈپ چىقىرىشىدىكى سەۋەب سىزنى ئەخمەق قىلىپ ئويناشتىنلا ئىبارەتتۇر.

بىر قېتىم بىر ساھابە پەيغەمبەر ئەلەيھىسسالامنىڭ ئالدىغا كېلىپ، «مەن ئاخشام مۇنداق بىر چۈش: كۆردۈم بىر ئادەم مېنىڭ كاللامنى كېسىۋەتكۈدەك. يەرگە چۈشكەن كاللام مېنىڭ ئالدىمدا دومىلاپ قاقچۇدەك، مەن بولسام ئۆزەمنىڭ كاللىسىنى ئارقىسىدىن «قوغلىغۇدەكمەن. شۇنىڭ بىلەن پەيغەمبەر ئەلەيھىسسالام: «ئۇنىڭغا» ئاخشام شەيتاننىڭ سەن بىلەن قانداق ئوينىغانلىقىنى باشقىلارغا دەپ «يۈرمە. بۇنداق چۈشلەرنىڭ بىر ئالامىتى، سىز چۈش كۆرۈپ بولغاندىن كېيىن، ناھايىتى قورقۇپ ئويغۇنۇپ كېتىسىز. تەرلەپ كېتىسىز.

شەيتان بۇنىڭدىن كېيىن يۈز بېرىدىغان ئىشلارنى بىلمەيدۇ. شۇڭا شەيتان سىزنى قارا باستۇرغاندا سىز چۈشىڭىزدە كۆرگەن ئىشلار ھەرگىزمۇ ئەتسى ياكى ئۇنىڭدىن كېيىن ئەمەلىيەتتە يۈز بەرمەيدۇ. ئەگەر سىز چۈشىڭىزدە بىر ماشىنا ۋە قەسگە ئۇچراپ، ئەتسى راس شۇنداق بولارمىكىن، دەپ ئىشقا بارمىسىڭىز، سىز دەل شەيتاننىڭ دامىغا چۈشكەن بولىسىز. بۇنداق ئەھۋالدا سىز شەيتانغا ئىشەنگەن بولغاچقا، ئۇ سىزنى زاڭلىق قىلىدۇ. بىز بۇنداق چۈشلەرگە ھەرگىزمۇ پىسەنت قىلماسلىقىمىز كېرەك. بۇنىڭ سەۋەبى

سىزنى قارا بېسىپ، چۈشىڭىزدە كۆرگەن ئىشلارنىڭ ھەممىسى يالغان.
ئۇنداق چۈشلەرنىڭ ئەمەلىيەتكە ئۇيغۇن كېلىش ئېھتىماللىقى نۆلگە تەڭ.
ئەگەر سىز ئاشۇنداق چۈشلەرگە ئىشەنسىڭىز، شەيتان غەلبە قىلغان بولىدۇ.

پەيغەمبەر ئەلەيھىسسالام مۇنداق دەيدۇ: ئەگەر سىزنى قارا بېسىپ، شۇنىڭ
بىلەن ئۇيغۇنۇپ كېتىدىكەنسىز، ئاللاھدىن پانا تىلىشىڭىز كېرەك. سىز
بېشىڭىزنى سولغا بۇراپ، «» تۈف قىلىپ بىرنى تۈكۈرۈۋەتسىڭىز بولىدۇ. بۇ
خىل تۈكۈرۈشتە سىزنىڭ ئاغزىڭىزدىن تۈكۈرۈك چىقمايدۇ. سىز پەقەت
راست تۈكۈرگەندىكى قىلىقنىلا قىلىسىز. يەنى ئاغزىڭىزدىن ئاۋاز چىقىدۇ،
ئەمما تۈكۈرۈك چىقمايدۇ. بۇنداق قىلىشتىن مەقسەت، شەيتاننى
قوغلىۋېتىشتىن ئىبارەتتۇر. شۇنداقلا، ئەگەر سىز سول تەرىپىڭىزنى كۆرىپكە
قويۇپ ئۇخلىغان بولسىڭىز، قارا باسقانلىقتىن ئۇيغۇنۇپ كېتىپ، قايتا
ئۇخلىغان ۋاقىتتا سىز بىر قېتىم ئۆرۈلۈپ، ئوڭ تەرىپىڭىزنى كۆرىپكە قويۇپ
ئۇخلاڭ. بۇنىڭ سەۋەبى، شەيتان سىزنى قارا باستۇرغاندا، ئۇ سىزنىڭ
ئۈستىڭىزگە چىقىپ ئولتۇرۇۋالغان بولۇشى مۇمكىن. سىز «» ئەيزۇبىنلا دەپ
ئۆرۈلىسىڭىز، شەيتان قېچىپ كېتىدۇ. ئەگەر ئەھۋال بەك ئېغىر بولىدىكەن،
سىز ئورنىڭىزدىن تۇرۇپ، ئىككى رەكەت ناماز ئوقۇۋېتىڭ. شۇنداقلا،
كۆرگەن چۈشىڭىزنى ھېچ كىمگە دېمەڭ. ئايالىڭىز، ئېرىڭىز، يېقىن
دوستىڭىز ياكى تۇغقانلىرىڭىزنىڭ ھېچ قايسىسىغا دېمەڭ. بۇنداق
چۈشلەرنى باشقىلارغا دېيىشكە زادىلا بولمايدۇ.

بىرسى بىلەن جىنسى مۇناسىۋەت قىلىپ چۈش كۆرگەن بولسىڭىز، بۇنداق چۈشنىمۇ شەيتان كەلتۈرۈپ چىقارغان بولىدۇ. بۇنداق چۈشلەرنى كۆرۈش گۇناھ ئەمەس. ئەمما، ئىسلام قانۇنىنىڭ تەلىپى شۇكى، ئەگەر سىز ئاشۇنداق چۈشتىن بىرنى كۆرگەن بولسىڭىز، ئويغانغاندا سىز چوقۇم بىر قېتىم تەرەت ئېلىۋېتىشىڭىز كېرەك. قانداق چۈشلەرنى كۆرۈشنى سىز ئۆزىڭىز كونترول قىلالمايسىز. شۇڭا مۇشۇنداق چۈشلەرنى كۆرۈش گۇناھ ئەمەس. شۇنداقلا، بۇنداق چۈشلەرنى شەيتان كەلتۈرۈپ چىقىرىدىغان بولغاچقا، پەيغەمبەرلەر بۇنداق چۈشلەرنى كۆرمەيدۇ. ئادەتتىكى كىشىلەرنىڭ بۇنداق چۈشلەرنى كۆرۈشى بىر خىل تەبىئىي ھادىسە بولۇپ، ئۇنىڭ ئۈچۈن ئۆزىنى گۇناھكار ھېسابلاشنىڭ ھاجىتى يوق. بۇنداق چۈشلەرنىمۇ شەيتان كەلتۈرۈپ چىقارغان بولغاچقا، بىز ئۇلارنى باشقىلارغا دەپ يۈرسەك بولمايدۇ.

4. چۈشنى ئۆرۈش مەسىلىسى

يۇقىرىدا دېيىلگىنىدەك، ئاللاھدىن كېلىدىغان 2-خىلدىكى چۈشتە سىمۋولىزم بار بولىدۇ. چۈشتە كۆرگەن بىر نەرسە باشقا بىر نەرسىگە ۋەكىللىك قىلىدۇ. بۇنداق چۈشلەرنى ئۆرۈش ھەممە ئادەمنىڭ قولىدىن كەلمەيدۇ. بۇنداق چۈشلەرنى ھەممە ئادەم چۈشەندۈرۈپ بېرەلمەيدۇ. مانا بۇ چۈشنى توغرا ئۆرۈپ بېرىش مەسىلىسىدۇر.

نۇرغۇن كىشىلەر چۈش ئۆرۈشنى بىرەر كىتابقا قاراپ ئۆگىنىۋالغىلى بولىدۇ، دەپ ئويلايدۇ. ئەمەلىيەت بولسا ھەرگىزمۇ ئۇنداق ئەمەس. سىز ھەرگىز چۈش ئۆرۈش ھەققىدىكى بىرەر كىتابنى ئوقۇپ قويۇپلا، چۈشنى توغرا ئۆرۈپ بېرەلمەيسىز. نۇرغۇن ئىسلامغا ئائىت كىتابلار قويۇلغان كىتابخانلاردا «چۈش ئۆرۈش» «لۇغىتى ياكى» «چۈش ئۆرۈش» «قامۇسى دېگەنگە ئوخشاش ئىسلام دىنى كىتابلىرى بار. مەسىلەن، ئىبن سىرىننىڭ نامدا نەشر قىلىنغان مۇشۇنداق كىتابتىن بىرسى بار. ئەمما، ئىبن سىرىن ئۇنداق كىتابتىن بىرەرنى يېزىپ باققان ئەمەس. ئىبن سىرىن ۋاپات بولۇپ، 700 يىل ئۆتكەندىن كېيىن، باشقا كىشىلەر ئۇنىڭ نامدا ئاشۇنداق كىتابتىن بىرنى تەييارلاپ باستۇرغان. سىز ھەرقانداق بىر ئىسلام كىتابخانلىرىغا بارسىڭىز، چۈش ئۆرۈش ھەققىدىكى كىتابلاردىن بىرەرنى چوقۇم تاپالايسىز.

مۇنداق بىر ئىشنى ناھايىتى ئوچۇق جاكارلاشقا: بولىدۇ چۈش ئۆرۈش بىر باشقىلارغا ئۆگەتكىلى بولىدىغان ئىلىم ئەمەس. ئۇنى بىر ئادەم يەنە بىر ئادەمگە ئۆگەتمەيدۇ. پەقەت ئاللاھ تاللىغان كىشىلەرلا ئۆگىنەلەيدىغان بىر قانچە ئىلىم بار بولۇپ، چۈش ئۆرۈش بولسا شۇلارنىڭ بىرىدۇر. مەن مەدىنىدە 10 يىلدىن ئارتۇق ئوقۇدۇم. ئالىي مەكتەپتە ئۆتۈلگەن دەرىسلەر ئىچىدە فىق (ئىسلام قانۇنلىرى)، ھەدىس ۋە ئەقىدە قاتارلىق پەنلەر ھەققىدىكى دەرىسلەر بار. ئەمما چۈش ئۆرۈشنى ئۆگىتىدىغان دەرىسلەردىن بىرەرسىمۇ يوق. چۈش ئۆرۈش ھەققىدە كىشىلەر ئۆز ئالدىغا ئېلىپ

بارىدىغان، ئۆزىنىڭ ئۆيىدە ئۆتىدىغان دەرىسلەرمۇ يوق. بۇنداق بولۇشتىكى سەۋەب، چۈش ئۆرۈش كىتاب قىلىپ يازغىلى بولىدىغان ئىلىم ئەمەس. پەقەت ئاللاھ تاللىغان ئاز ساندىكى كىشىلەرلا بۇ ئىشنى قىلالايدۇ. بۇ ھەقتە ئاللاھ بىر ئايەتتە ئېنىق قىلىپ مۇنداق دەيدۇ: «چۈش ئۆرۈشنى ساڭا مەن» (ئۆگىتىمەن. شۇڭلاشقا، بەزى كىشىلەر چۈشلەرنى ئۆرىيەلەيدۇ، بەزى كىشىلەر بولسا ئۇنداق قىلالمايدۇ. سىز ئاللاھقا دۇئا قىلىپ، ئاشۇنداق بىر قابىلىيەتنى ئاللاھتىن تىلىسىڭىز بولىدۇ. ئەمما سىز ئۇنى بىرەر كىتابنى ئوقۇش ئارقىلىق ئۆگىنەلمەيسىز. چۈش ئۆرۈش فىق، ھەدىس ۋە دورىگەرلىك قاتارلىق پەنلەرگە ئوخشىمايدۇ.

چۈش ئۆرۈش بىر خىل رېئال نەرسە بولۇپ، پەيغەمبەرلەر، بولۇپمۇ يۈسۈپ ئەلەيھىسسالام بۇ خىل قابىلىيەتكە تولۇق ئىگە بولغان. مۇھەممەد پەيغەمبىرىمىزمۇ بۇ ئىلىمگە تولۇق ئىگە بولغان.

بىر ئادەم چۈشلەرنى توغرا ئۆرۈپ - بېرەلمەيدۇ يوق، بۇنى قانداق بىلەلەيمىز؟ بۇنى بىز بۇرۇنقى ئەمەلىيەتكە ئاساسەن بىلەلەيمىز.

مۇھەممەد ئەلەيھىسسالام بىزدىن ئاللاھتىن كەلگەن ياخشى چۈشلەرنى كۆرگەندە، ئۇنى پەقەت ئۆزىمىز ئىشىنىدىغان يېقىن كىشىلىرىمىزگىلا ئېيتىشنى تەلەپ قىلغان. بۇنىڭ سەۋەبى، ياخشى چۈشنى باشقىلار ئاڭلىسا، ئۇلارنىڭ ھەسەتخورلۇقى ياكى كۆرەلمەسلىكى قوزغۇلۇپ

قىلىشى مۇمكىن. يۈسۈپ ئەلەيھىسسالامنىڭ رىۋايەتلىرىدە ئەنە شۇنداق ئەھۋاللار بار.

سىز ياخشى چۈشلىرىڭىزنى يېقىنلىرىڭىزغا دېگەندە، ئەگەر سىز ئۇلارنى قانداق ئۆرۈشنى بىلمىسىڭىز، ھەرگىزمۇ يېقىنلىرىڭىزغا ئۆزىڭىزنىڭ چۈشنى ئۆرۈپ بەرمەڭ. سەۋەبى، بۇنداق ئەھۋالدا چۈشنى خاتا ئۆرۈپ قويۇش خەۋبى بار. بىر ھەدىستە رىۋايەت قىلىنىشىچە، مۇھەممەد ئەلەيھىسسالام مۇنداق دېگەن: ئۆرۈپ بەرمىگەن چۈش بىر دانە ئۇچۇپ يۈرگەن قۇشقا ئوخشايدۇ، ئۆرۈپ بەرگەن چۈش بولسا، يەرگە چۈشۈپ كەتكەن قۇشقا ئوخشايدۇ. چۈشلەرنى چوقۇم چۈش ئۆرۈشكە سالاھىيىتى توشىدىغان كىشىلەرلا ئۆرۈپ بېرىشى كېرەك. سىز چۈشىڭىزنى يېقىنلىرىڭىزغا دېسىڭىز بولىدۇ. ئەمما سىزنىڭ يېقىنلىرىڭىزنىڭ چۈش ئۆرۈشكە سالاھىيىتى توشمايدىكەن، ئۇلار چۈشىڭىزنى ئاڭلاپلا قويۇشى، ھەرگىزمۇ ئۇنى ئۆرۈپ بەرمەسلىكى كېرەك.

يۇقىرىدا تىلغا ئېلىنغاندەك، بۇرۇنقى ئەمەلىيەتكە ئاساسەن، كىمنىڭ چۈش ئۆرۈشكە شەرتى توشىدىغانلىقىنى بىلەلەيمىز. سىز ئاللاھقا قانچە يېقىن بولسىڭىز، سىزنىڭ چۈشنى توغرا ئۆرۈپ بېرىش قابىلىيىتىڭىزمۇ شۇنچە ياخشى بولىدۇ. ئەمما، پەيغەمبەرلەردىن باشقا كىشىلەر چۈشلەرنى - يۈزدە يۈز توغرا ئۆرۈپ بېرەلمەيدۇ. پەقەت پەيغەمبەرلەرلا چۈشلەرنى - يۈزدە يۈز توغرا ئۆرۈپ بېرەلەيدۇ. سەئى بۇھارىدىكى بىر ھەدىستە

مۇشۇنىڭغا ئائىت بىر مەزمۇن بار. يەنى، بىر ھەدىستە رىۋايەت قىلىنىشىچە، بىر قېتىم مۇھەممەد ئەلەيھىسسالام ساھابەلەرگە ئۆزىنىڭ بىر چۈشىنى سۆزلەپ بېرىدۇ. پەيغەمبەر ئەلەيھىسسالامنىڭ سۆزى ئاخىرلاشقان ھامان، ھەزرىتى ئابۇ بەكر ھېلىقى چۈشىنى ئۆزىنىڭ ئورۇپ بېقىشىنى تەلەپ قىلىدۇ. پەيغەمبەر ئەلەيھىسسالام ماقۇل بولغاندىن كېيىن، ھەزرىتى ئابۇ بەكر «ماۋۇ نەرسە ماۋۇ نەرسىگە ۋەكىللىك قىلىدۇ. ئاۋۇ نەرسە ئاۋۇ نەرسىگە ۋەكىللىك» قىلىدۇ دەپ ھېلىقى چۈشىنى ئورۇپ چىقىدۇ. ئاخىرىدا ئۇ پەيغەمبەر ئەلەيھىسسالامدىن «مېنىڭ ئۆرگىنىم توغرا «بولدىمۇ؟» دەپ سورايدۇ. مۇھەممەد ئەلەيھىسسالام بولسا «بەزى جايلىرى توغرا بولدى، يەنە بەزى جايلىرى بولسا توغرا» بولمىدى، دەپ جاۋاب بېرىدۇ. دېمەك، ھەزرىتى ئابۇ بەكر دەك ئۇلۇغ كىشىلەرمۇ بىر چۈشىنى توغرا ئورۇپ بېرەلمىگەن تۇرسا، بىز باشقا ئىنسانلاردىن بىر چۈشىنى - يۈزدە يۈز توغرا ئورۇپ بېرىشىنى تەلەپ قىلالمايمىز.

چۈش ئورۇشىنى كىتابتىن ئۆگەنگىلى بولماسلىقىنىڭ بىر سەۋەبى، ئوخشاش بىر سىمۋول ئوخشىمىغان جەمئىيەت، ئوخشىمىغان مىللەت، ۋە ئوخشىمىغان مەدەنىيەتلەردە - ئۆزئارا ئوخشاشمايدىغان نەرسىلەرگە ۋەكىللىك قىلىدۇ. شۇڭلاشقا سىز بىر كىتابنى ئېچىپ، مەلۇم بىر سىمۋولنىڭ نېمىگە ۋەكىللىك قىلىدىغانلىقى ھەققىدە توغرا ھۆكۈم چىقىرالمايسىز. مەسىلەن، بىر جاڭگالدا تۇرىۋاتقان ئادەمنىڭ چۈشىدىكى بىر دانە تاۋۇز سۇ ۋە ھاياتلىق قاتارلىقلارغا ۋەكىللىك قىلىشى مۇمكىن. ئەمما شەھەردە ياشاۋاتقان بىر ئادەم چۈشىدە

كۆرگەن بىر تاۋۇز بولسا ئۇنداق نەرسىلەرگە ۋەكىللىك قىلماسلىقى مۇمكىن. قىسقىسى، سىمۋول مەدەنىيەت بىلەن مۇناسىۋەتلىك. شۇڭلاشقا بىرەر ئۇنىۋېرسال «چۈش ئۆرۈش» «قامۇسى نىڭ مەۋجۇت بولۇشى مۇمكىن ئەمەس. چۈش ئۆزىڭىزگە تەۋە نەرسە بولۇپ، ئۇنى ئۆزىڭىز ياشاۋاتقان جايدىكى چۈش ئۆرۈشكە سالاھىيىتى توشىدىغان بىر كىشىگە دەپ، ئۇنىڭدىن چۈشۈشۈڭىزنى ئۆرۈپ بېرىشنى ئىلتىماس قىلىشىڭىز بولىدۇ. ئەمما باشقا بىر جاي ياكى باشقا بىر جەمئىيەتتىكى كىشىدىن ئۇنداق قىلىشنى تەلەپ قىلىشىڭىز، سىز توغرا جاۋابقا ئېرىشەلمەيسىز.

بىر ھەدىستە رىۋايەت قىلىنىشىچە، مۇھەممەد ئەلەيھىسسالام مۇنداق دەيدۇ: «ئاللاھدىن كېلىدىغان چۈشتىن باشقا ئىشلار پەيغەمبەرلىكنىڭ سىرتىغا تەۋە ئەمەس بولۇپ، ئۇنداق چۈشلەر پەيغەمبەرلىكنىڭ 46 دەن بىر قىسمىنى تەشكىل قىلىدۇ. » بۇ سۆزنىڭ مەنىسى، بىر پەيغەمبەر بولۇش ئۈچۈن، سىز جەمئى 46 ئىشنى قىلىسىز. ئۇلارنىڭ بىرى ھەقىقىي چۈشلەرنى كۆرۈشتىن ئىبارەت. قالغان 45 ئىش پەيغەمبەر ئەمەس كىشىلەر ياكى ئىنسانلار قىلىدىغان ئىشلار ئەمەس بولۇپ، پەيغەمبەرلەرلا قىلىدىغان ئىشتۇر. ئۇلارنىڭ بىرى جىبرىئىلنىڭ چۈشۈشى، يەنە بىرى بولسا پەرىشتىلەر بىلەن كۆرۈشۈش قاتارلىقلار بولۇشى مۇمكىن. ئۇ ئىشلارنى بىز بىلمەيمىز. ئەمما پەيغەمبەرلەرنىڭ ھەممىسى ئاشۇ 46 ئىشنى قىلىدۇ. قالغان 45 ئىشنىڭ ئىشىكى ئىنسانلار ئۈچۈن قىيامەت كۈنىگىچە پۈتۈنلەي تاقىۋېتىلگەن بولۇپ، پەقەت بىر ئىشنىڭ ئىشىكىلا ئىنسانلار ئۈچۈن

ئوچۇق. ئۇ ئىش بولسا ياخشى چۈشلەرنى كۆرۈشتىن ئىبارەتتۇر.

بۇنداق نىسبەت نەدىن كەلگەن؟ ئۆلىمالارنىڭ دېيىشىچە، بۇ ئىشنى چۈشىنىش ئۈچۈن مۇھەممەد ئەلەيھىسسالامنىڭ ھاياتىغا قاراپ باقساق بولىدۇ. ئاللاھ مۇھەممەد ئەلەيھىسسالامغا قۇرئاننى جەمئى 23 يىل ئىچىدە ۋەھىي قىلىپ چۈشۈرۈپ بولغان. يەنى، مەدىنىدە 10 يىل، مەككەدە 13 يىل شۇنداق قىلغان. ھەمدە ۋەھىينىڭ چۈشۈشىگە دەل 6 ئاي ۋاقىت قالغان كۈندىن باشلاپ، مۇھەممەد ئەلەيھىسسالام ھەر كۈنى ئاخشىمى راست چۈشلەرنى كۆرگەن. ئالتە ئاي دېگىنىمىز يېرىم يىلغا ياكى 0.5 يىلغا تەڭ بولۇپ، 23 يىلنى 0.5 يىلغا بۆلسەك، دەل 46 گە تەڭ بولىدۇ. يەنى، $0.5/23 = 1/46$. بۇ يەردىكى «/» بۆلۈش بەلگىسىدىن ئىبارەت.

ياسىر قازى لېكسىيىسىنىڭ مەزكۇر سىن ھۆججىتى مۇشۇ يەردە ئاخىرلاشتى. ياسىر قازى بۇ مەزمۇننى يۈسۈپ ئەلەيھىسسالامنىڭ چۈشى ھەققىدىكى بىر لېكسىيىنىڭ باش قىسمىدا سۆزلىگەن ئىكەن.

قوشۇمچە: 1 مۇسۇلمان ئاياللارنىڭ كىيىم كۆرگەزمىسى

بىرلەشمە خەۋەر ئاگېنتلىقى (Associate Press) نىڭ 2014-يىلى

10-ئاينىڭ 9-كۈنى خەۋەر قىلىشىچە، يېقىندا ئەرەب بىرلەشمە خەلىپىلىكىنىڭ دۇبەي شەھىرىدە بىر مۇسۇلمان ئاياللىرى ئۈچۈن لايىھىلەنگەن كىيىملەرنىڭ كۆرگەزمىسى ئۆتكۈزۈلگەن. [3] بۇ كۆرگەزمىگە ئامېرىكىدىن مالايسىياغىچە بولغان نۇرغۇن دۆلەتلەردىن كەلگەن مېھمانلار قاتناشقان. بۇ قېتىمقى پائالىيەت مۇسۇلمان ئاياللىرىنىڭ زامانىۋىلىققا ماسلىشىش يولىدا ئالغان بىر يېڭى قەدىمى بولۇپ، مەزكۇر خەۋەردە دېيىلىشىچە ھازىر پۈتۈن دۇنيادىكى مۇسۇلمان ئاياللىرىنىڭ بۇنداق كىيىملەرگە بولغان قىزىقىشى زور دەرىجىدە كۈچىيىۋېتىپتۇ. ئامېرىكا كالىفورنىيە شتاتىنىڭ لوس ئەنگېلېس شەھىرىنىڭ ئۆزىدىلا ئالدىنقى 3 ئاي ئىچىدە مۇشۇنداق كىيىمدىن 4000 قۇر كىيىم سېتىلىپتۇ. مەن ماقالىنىڭ ئاخىرىغا ئاشۇ كۆرگەزمىنىڭ بىر قىسىم كۆرۈنۈشلەرنى كۆرسىتىلگەن رەسىملەردىن بىر قانچە پارچە قوشۇپ قويدۇم.

قوشۇمچە 2: ياسىر قازىنىڭ سوئالى

ياسىر قازى 10-ئاينىڭ 13-كۈنى ئۆزىنىڭ فەيسبۇك ئۇچۇر سەھىپىسىگە بىر ئۇچۇر يوللاپ، دۇنيانىڭ ھەر قايسى جايلىرىدىكى مۇسۇلمانلاردىن ياردەم سورايتۇ. يەنى ئۇ ھازىر مۇسۇلمانلار دۇچ كېلىۋاتقان زامانىۋى ئەقىدە شۇناسلىق مەسىلىلىرى ھەققىدە بىر قاتار لېكسىيەلەرنى سۆزلىمەكچى بولۇپتۇ. مەسىلەن، ئەنئەنىۋى ئەقىدە شۇناسلىق ئەسەرلىرىدە، كىشىلەر ئاللاھ، تەقدىر شۇناسلىق ۋە شۇنىڭغا ئوخشاش مەسىلىلەر ئۈستىدە

توختالغان. بۈگۈن مۇسۇلمانلار دۇچ كېلىۋاتقان مەسىلىلەر بولسا
«ئىسلامنىڭ ھەق ئىكەنلىكىنى بىز قانداق «بىلىمىز؟»، ئادەم
ئەلەيھىسسالام ۋە ھاۋا ئانىمىزنىڭ رىۋايەتلىرىگە ئىشەنگىلى «بولامدۇ؟» ،
«ئاللاھ شۇنچە مېھرىبان بولسا، يەنە نېمە ئۈچۈن دېڭىز قۇيۇنلىرى،
سۇنامىلار ۋە يۇقۇملۇق كېسەللەر يۈز «بېرىدۇ؟ دېگەندەك سوئاللارنى ئۆز
ئىچىگە ئالىدۇ. شۇڭا ياسىر قازى تۆۋەندىكى سوئالنىڭ جاۋابىنى بىلىپ
باقماقچى: ئىكەن «ھازىر مۇسۇلمانلار ئەڭ كۆپ سورايدىغان زامانىۋى
ئەقىدە شۇناسلىققا ئائىت سوئاللار «قايسىلا؟ مەن ئەسلىدە بۇ ئىشنى
تورداشلارغا مۇشۇ يازما ئارقىلىق خەۋەر قىلىپ، ئاندىن چۈشكەن جاۋابلارنى
خۇلاسىلاپ، ياسىر قازىنىڭ فەيسبۇك سەھىپىسىگە يېزىپ قوياي، دەپ
ئويلىغان ئىدىم. ئەمما، دۇنيادىكى مۇسۇلمانلار بۇ چاقىرىققا ناھايىتى
كۈچلۈك ئىنكاس قايتۇرغان بولۇپ، ياسىر قازى جاۋاب يىغىشنى
10-ئاينىڭ 15-كۈنى ئاخىرلاشتۇرۇپتۇ. گەرچە بۇ ئىشنىڭ ۋاقتى ئۆتۈپ
كەتكەن بولسىمۇ، مەن تورداشلارنى مۇشۇنداق بىر ئىشنىڭ بولغانلىقىدىن
خەۋەرلەندۈرۈپ قويۇش مەقسىتىدە بۇ مەزمۇننى قوشۇپ قويدۇم.

مۇراجىئەت:

دىندىن ياخشى خەۋىرى بار، ھەمدە ئىمكانىيىتى يار بېرىدىغان تورداشلاردىن
مەزكۇر ماقالىدا تىلغا ئېلىنغان ئايەت ۋە ھەدىسلەرنى ماقالىنىڭ ئاخىرىغا

ئىنكاس شەكىلدە يېزىپ قويۇشنى ئۆتۈنمەن. يەنە بىر ئىش، مەن بۇ قېتىم مەزكۇر ماقالىنى دىندىن ياخشى خەۋىرى بار بىرەر يېقىنىمغا كۆرسىتىشكە ئۈلگۈرەلمەي قالدىم. شۇڭلاشقا تورداشلارنىڭ ماقالىدا كۆرۈلگەن خاتالىقلار ئۈچۈن مېنى ئەپۇ قىلىشنى ئۈمىد قىلىمەن. رەھمەت!

بۇ ماقالىنى ھېچكىمدىن سورىماي، مەنبەسىنى بەرگەن ئاساستا باشقا ھەر قانداق تورغا چىقارسىڭىز، ياكى ئېلېكترونغا ئوخشاش باشقا ھەر قانداق شەكىلدە ئىشلەتسىڭىز بولۇۋېرىدۇ. بۇ ماقالە بارلىق ئۇيغۇرلارغا مەنسۇپ.

پايدىلىنىش: ماتېرىياللىرى

Qadhi Yasir by interpretations their and Dreams are what [1]
<https://www.youtube.com/watch?v=EADC4rzHPYc>

Institute Almaghrib [2]
<<http://almaghrib.org/>>

Hipsters' 'Hijabi Muslim The For Way Make [3]
http://www.huffingtonpost.com/2014/10/09/hijabi-hipsters_n_5961154.html

